



Áragnútar

Til tín sum skal viðgerast



Landssjúkrahúsið

Til tín sum skalt viðgerðast fyri áráknútar við radiofrekvens (RF) viðgerð

Tú ert innkallað/ur til viðgerð fyri áráknútar. Viðgerðin verður gjørd við hjálp av ultraljóð gjøgnum smá sting í húðini. Vit nýta radiofrekvensviðgerð (RF-viðgerð) og taka áráknútarnar burtur lokalt alt eftir hvussu umfangandi teir eru.

Áðrenn viðgerðina

Viðgerðin tekur vanliga uml. ein tíma, men tú skalt kortini seta allan dagin av til viðgerðina.

Tú skalt brúsa tær um morgunin, men ikki brúka húðkrem.

Tryggja tær at tú kemur á viðgerðarstaðið í góðari tíð og tak stuðulssokkin við til viðgerðina.

Tú skal ikki innleggjast.

Um viðgerðina

Viðgerðin verður gjørd í lokalari doyving, sum tey flestu tola væl.

Tú færð eina pínustillandi tablett og evt. eisini eina sissandi tablett áðrenn viðgerðina.

Undir sjálvari viðgerðini ert tú vakin og fert at kenna smá sting, tá lokala doyvingin verður løgd. Vanliga eru ongar pentur at taka eftir tílíka viðgerð.

Aftaná viðgerðina skalt tú sita í frið í uml. 1/2 tíma, áðrenn tú fert heim. Tú mást ikki koyra bil heim eftir viðgerðina orsakað av sissandi medisínum, sum tú hevur fingið.

Aftaná viðgerðina

Tú skalt brúka ein elastiskan sokk í eina viku eftir viðgerðina. Um tú ynskir at brúka hann longri, kanst tú tað, men tað er ikki neyðugt. Vanliga er ikki neyðugt við sjúkramelding, og tú kanst røra teg eins vanligt beint eftir viðgerðina.



Tað eru vanliga ikki nógvir trupulleikar í samband við viðgerðina, og tú ert skjótt pínu frí/ur og fðr/ur fyrri vanligari rðrslu aftur.

Tú mást kortini væntað at hovna, umframt at kenna eitt sindur av svia, stirvni og óbehag í tí viðgjørda økinum í upp til nakrar vikur eftir viðgerðina.

Stingini og blá misliting kann vera sjónlig í fleiri mánaðir.

Av og á taka seg upp eyamar bláar kúfur svarandi til áráknútarnar.

Onkur upplivir niðursetta kenslu ella burtfall av kenslu í viðgjørda økinum.

Tað er vanliga farandi, men hendinga ferð er tað varandi.

Álvarsligar komplikatiðnir sum blóðtøpp er sjálvsamt.

Um komplikatiðnir taka seg upp aftaná viðgerðina, skalt tú seta teg í samband við lækna. Hetta er nærri lýst í brævinum, sum tú fært við tær eftir viðgerðina.



Landssjúkrahúsið

www.ls.fo tel. 304500